

இயந்திரப்படகு விபத்தில் மக்கள் விடுதலைப்படை போராளிகள் ஏழு பேர் கடலுக்குள் மரணமாயினர்

Registered as a Newspaper in Sri Lanka விடுதலைப் போர் ஒன்று



முதுக 3 09-7 06 புதன் ஆண்டு 20 ஆவது 1 முதுகம் 54

★ ஆகஸ்ட் நடுப்பகுதியில் பாராளுமன்றில் மசோதா தாக்கல் செய்யப்படும்

நாளை, மாலை அஞ்சலி, கடையடைப்பு

அரசாங்க பாதுகாப்புப் படையினரின் முகாமொன்றைத் தாக்குவதற்குச் சென்ற போது கடலில் இயந்திரப்படகு விபத்துக்குள்ளானதால் தமது மக்கள் விடுதலைப் படையைச் சேர்ந்த ஏழு பேர் மரணமாக நேர்ந்ததாக ஈழமக்கள் புரட்சிகர விடுதலை முன்னணி அறிவித்துள்ளது. மக்கள் விடுதலைப் படையின் முக்கிய உறுப்பினர்களான சாவகச்சேரி கிருபானந்தன் (இமாம்), கோப்பாய் ஈஸ்வரன் (எட்வர்ட்), இளவாலை மோகன்ராஜ் (அசோக்), திருகோணமலை விமலேந்திரன் (நாகராசா), கல்வியங்காடு கண்ணன் (சுகிர்தன்), உரும்பராய் அகிலன் (செண்பகன்), மட்டக்களப்பு ஞானசேகரன் ஆகிய ஏழு பேருமே மரணமானவர்களாவர். மறைந்த போராளிகளுக்கு அஞ்சலி செலுத்தும் வகையில் நாளை 10ஆம் திசுதி வியாழக்கிழமை பிற்பகல் மூன்று மணி முதல் கடைகளைப் பூட்டி, போக்குவரத்துச் சேவைகளை நிறுத்தி, கறுப்புக் கொடிகளை பறக்கவிடுமாறு ஈழ மக்கள் புரட்சிகர விடுதலை முன்னணி வேண்டுகோள் விடுத்துள்ளது. "இலக்குகளைச் சென்றடைந்து, இலட்சி —6ஆம் பக்கம் பார்க்க

மாகாண சபைத் தேர்தல்கள்

அக்டோபர் மூன்றாம் வாரத்தில்

தேர்தல் திணைக்கள வேலைகள் ஆரம்பம்

(கொழும்பு)
இனப்பிரச்சினைக்கு தீர்வு காண்பதற்கு அரசாங்கம் முன்வைத்துள்ள புதிய யோசனைகளின் அடிப்படையில் ஒன்பது மாகாண சபைகளுக்குமான தேர்தல்களை அக்டோபர் மாதம் மூன்றாம் வாரத்தில் நடத்துவதற்கான ஏற்பாடுகளை மேற்கொள்ளுமாறு தேர்தல் ஆணையாளர் திணைக்களம் பணிக்கப்பட்டுள்ளதாகத் தெரியவந்துள்ளது. 1956ம் ஆண்டு தேர்தல் இடம்பூர்த்தியடையலின்படி தேர்தல் நடைபெறுமெனவும் தெரிகின்றது.

ஆகஸ்ட் மாத நடுப் பகுதியில் மாகாணசபைக்கான

பாலாவும் ராஜினாமா
பிரஜைகள் குழுக்களின் இணைப்புக் குழுவின் அமைப்பாளராக கடமையாற்றிய சட்டத்தரணி இ. பாலசுப்பிரமணியம் அப்பதவியிலிருந்து ராஜினாமா செய்துள்ளார். இப்பதவிக்கு திரு. சிவானந்த ராஜா நியமிக்கப்பட்டுள்ளார்.

மசோதா பாராளுமன்றத்தில் சமர்ப்பிக்கப்படும் என்றும், செப்டம்பர் மாதம் இரண்டாம் வாரத்தில் நியமனப் பத்திரங்கள் ஏற்றுக் கொள்ளப்படுமென்றும் மேலும் தெரியவந்துள்ளது.

மன்ற வாக்கெடுப்பில் கலந்து கொள்ள ஜனாதிபதி அனுமதி வழங்குவாரென்றும் கூறப்பட்டது. எனினும் சகல ஆளும்கட்சி எம்பிக்களும்மாகாணசபையை ஆதரித்தே வாக்களிப்பரென ஜனாதிபதி பூரண நம்பிக்கை கொண்டுள்ளார். ஜனாதிபதி நேற்று முதல் ஆளும் கட்சி எம்.பிக்களை பிரிவு பிரிவாக சந்தித்து விளக்கம் கொடுக்க ஆரம்பித்துள்ளார். —6ஆம் பக்கம் பார்க்க

கூட்டணித் தலைவர்கள் 12ம் திகதி கொழும்பு வருவதற்கு ஏற்பாடு

தமிழர் விடுதலைக் கூட்டணித் தலைவர்கள் ஜனாதிபதியுடன் பேச்சுவார்த்தை நடத்துவதற்கு இம்மாதம் 12ஆம் திசுதியளவில் கொழும்புக்கு வரக்கூடுமென்று டில்லியிலிருந்து நேற்றிரவு கிடைத்த பிந்திய செய்திகள் தெரிவித்தன. இன்று காலை டில்லியிலிருந்து சென்னை திரும்பும் கூட்டணியின் மூன்று தலைவர்களும், அனேகமாக இன்றிரவு தங்கள் முடிவை இலங்கை அரசுக்கு அறிவிக்கலாமென எதிர்பார்க்கப்படுகின்றது.

15ஆம் திகதி ஆரம்பமாகும் அரசியல் கட்சிகள் மாநாடு 18ஆம் திகதி முடிவடையும் வரை இவர்கள் கொழும்பில் தங்கியிருக்கலாமெனவும் கூறப்படுகின்றது.

கூட்டணித் தலைவர்கள் அரசியல் கட்சிகள் மாநாட்டில் பங்குபற்றமாட்டார்கள் எனவும், ஆனால் ஜனாதிபதியுடன் பேச்சுவதற்கு கொழும்பு வரக்கூடுமெனவும் "ஈழ முரசு" நேற்று பிரத்தியேகமாக செய்தி வெளியிட்டிருந்தது.

ஓம்லோ அடிகள் மயிரிழையில் தப்பினார்; கூடச் சென்றவர் சூடுபட்டு படுகாயம்!

(வண்ணார்பண்ணை)
பரந்தனில் பல வருடங்கள் தொடர்ச்சியாக பணிபுரிந்து

எட்டுப்பேர் சூட்டுக்குப் பலி
மட்டக்களப்பிலுள்ள வவுணை தீவு என்ற இடத்தில் ராணுவத்தினர் நேற்று மேற்கொண்ட துப்பாக்கிப் பிரயோகத்தில் பொதுமக்களில் நால் —6ம் பக்கம் பார்க்க

வரும் ஒல்லாந்து தேசத்தைச் சேர்ந்தவரும் கத்தோலிக்கருமான வண. பிதா ஓம்லோ அடிகளார் பிரயாணம் செய்த ஜிப் வண்டி துரத்திதரத்திக் ஹெலிகப்டரினால் சுடப்பட்டது. ஓம்லோ அடிகள் மயிரிழையில் உயிர் தப்பினாராயினும் அவருடன் பிரயாணம் செய்த குமரபுர வாசியான பிரான்சிஸ் சேவியர் துப்பாக்கிச் சூட்டுக் காயங்களுடன் யாழ். அர

சினர் மருத்துவமனையில் அனுமதிக்கப்பட்டு சத்திர சிகிச்சை மேற்கொள்ளப்பட்டது. நேற்றுப் பகல் வண. பிதா குமரபுரம் பகுதிக்குச் சென்று பிரான்சிஸ் சேவியரை தம் முடைய ஜிப்பில் அழைத்துக் கொண்டு பரந்தன் அடிகளார் கோவிலுக்குச் செல்லும் வழியில் ஹெலிகப்டர் வட்டமிட்டு துப்பாக்கிப் பிரயோகஞ் செய்தது. இதைக்கண்ட —6ஆம் பக்கம் பார்க்க

கூட்டணியும் சிவசங்கரும் இரண்டாவது சுற்றுப் பேச்சு

(புதுடிவில்)
கூட்டணித் தலைவர்கள் நேற்று இரண்டாவது நாளைக் பாரத வெளிவிவகார அமைச்சர் திரு. பி. சிவசங்கரை சந்தித்துப் பேசினார்கள். இலங்கை ஜனாதிபதி நேற்று மன்தினம் தூதுவர் டி.கே.நி.நி.டம் கையளித்த மேலதிக விளக்க அறிக்கையின் பிரதி

யொன்று கூட்டணியினரிடம் கையளிக்கப்பட்டதாகத் தெரியவந்துள்ளது. மாகாண சபையின் நிறைவேற்று அதிகாரங்கள் ஜனாதிபதி நியமிக்கும் சுவர்னருக்கா அல்லது மக்களால் தெரிவு செய்யப்படும் முதல் அமைச்சு —6ம் பக்கம் பார்க்க

3 முகாமுக்கு கோர்ணல் மல்பாவா பொறுப்பான

மட்டக்களப்பிலுள்ள மாங்கேணி ராணுவ முகாம் மீது தாம் மேற்கொண்ட தாக்குதலில் மூன்று ராணுவ முகாம்களுக்குப் பொறுப்பாகவிருந்த கோர்ணல் மல்பாவாவும் கொல்லப்

பட்டதாக விடுதலைப் புலிகள் அறிவித்துள்ளார்கள். இம் முகாம் தாக்குதலின் போது வாழைச் சேனை பொலிஸ் நிலையத்திலிருந்து ...6ம் பக்கம் பார்க்க

காவலூர் 3 மரணங்களும் கொலையென நீதிபதி தீர்ப்பு

(வேலணை)
கடந்த வைகாசி மாதம் 17ம், 18-ம் திகதிகளில் ஊர்காவற்றுறைப் பட்டினத்திற்குள் பிரவேசித்தவர்கள் போது மக்கள் மூவர் மீது மேற்கொள்ளப்பட்ட பிரயோகம் துப்பாக்கி

குட்டு மரணங்கள் யாவும் கொலையென ஊர்காவற்றுறை மாவட்ட நீதிபதி திரு. பி. பாலவடிவேல் தீர்ப்பு வழங்கியுள்ளார். இது சம்பந்தமான விசார —6ஆம் பக்கம் பார்க்க

அமிர்தலிங்கம் சொல்கிறார்:

புதிய யோசனைகளால் நாம் திருப்தி என்னுகூற முடியாது

(புதுடிவில்)
"இலங்கை இனப் பிரச்சினை தொடர்பான ஜனாதிபதியின் புதிய யோசனைகளில் அவை அரசியல் சாசனத் திருத்தம் மூலம் நடைமுறைப்படுத்தப்படுமா அல்லது சாதாரணநிலை

யிலேயே செயற்படுத்தப்படுமா என்பது பற்றி எதுவும் தெரிவிக்கப்படவில்லை மாகாண சபையின் உயர் நிதிமன்ற அமைப்பு குறித்தும் தெளிவற்ற நிலையே உள்ளது" என்று —6ஆம் பக்கம் பார்க்க

மாகாணசபை வந்தாலும் ஒற்றையாட்சி மாற்றமில்லை

இனப்பிரச்சினையைத் தீர்ப்பதற்காக அரசாங்கத்தினால் முன்வைக்கப்பட்டுள்ள ஆலோசனைகள் பற்றி அரசாங்க பாராளுமன்றக் குழுக்கூட்டத்தில் நேற்று விரிவாக ஆராயப்பட்டது. இது தொடர்பாக

ஒவ்வொரு மாகாணங்களையும் சேர்ந்த பாராளுமன்ற உறுப்பினர்களையும் அடுத்துவரும் சில தினங்களில் ஜனாதிபதி சந்தித்து உரையாடவுள்ளார். நேற்றைய கூட்டத்தில் —6ஆம் பக்கம் பார்க்க

வரி விளம்பரம்

பிறந்த நாள் வாழ்த்துகள்

வாடகை

அறை வாடகைக்குண்டு. 109, கன்னுதிட்டி வீதி. (காளி கோயிலுக்கு முன்னால்) யாழ்ப்பாணம். R/24012

✽ ஏழாலை மத்தி, சண்முக ராஜா தம்பதியின் மகள் சர்மிளா இன்று தனது முதலாவது பிறந்த நாளைக் கொண்டாடுகின்றார்.



✽ யாழ்ப்பாணம், 341, கனகரட்ணம் வீதி, வே. வீரசிங்கம் தவமணி தம்பதியின் மகள் சோபிதா தனது முதலாவது பிறந்தநாளை இன்று வெகு சிறப்பாகக் கொண்டாடுகின்றார்.

✽ யாழ்ப்பாணம், 341, கனகரட்ணம் வீதி, வே. வீரசிங்கம் தவமணி தம்பதியின் மகள் சோபிதா தனது முதலாவது பிறந்தநாளை இன்று வெகு சிறப்பாகக் கொண்டாடுகின்றார்.

✽ குருநகர் மவுண்ட்கார்மல் வீதி ஜெரோம் கிளாற்றம்மா தம்பதியின் மகள் ஆன்டொயின் இன்று தனது ஏழாவது பிறந்த நாளைக் கொண்டாடுகின்றார்.

✽ ஆனக்கோட்டை, திருநாவுக்கரசு செல்வராணி தம்பதியின் மகன் பிரேம்ஆனந்தன் இன்று தனது எட்டாவது பிறந்த நாளைக் கொண்டாடுகின்றார்.

பெரியபுலம் புதிய அதிபர்

(பண்டத்தரிப்பு) யாழ்ப்பாணம் கல்வித் திணைக்கள கடன் வழங்கு சபை செயலாளராக சேவையாற்றிய திரு. சி. சிவபாலசிங்கம் பெரியபுலம் வித்தியாலய அதிபராக பதவியுயர்வு பெற்றுள்ளார். இவர் இலங்கைத் தமிழர் ஆசிரியர் சங்க யாழ்ப்பாணம் மாவட்ட செயலாளராக பல வருடங்களாக செயற்பட்டு வரும் ஒரு பிரபல தொழிற் சங்கவாதியாவார் என்பது குறிப்பிடத்தக்கது.

சிலுவை

ஊர்வலம்

(பண்டத்தரிப்பு)

செயலாளர் மனு வேல் வென்செஸ்லாஸ் அவர்களின் அகால மரணத்துக்குக் கண்டனம் தெரிவித்தும் இனப்படுகொலைகள் தவிர்க்கப்படவும் தமிழினத்தின் விடுதலைக்கு ஆண்டவனை வேண்டியும் மாபெரும் சிலுவை ஊர்வலம் பண்டத்தரிப்பில் இன்று புதன் கிழமை காலை 3-30 மணிக்கு ஆரம்பமாகும்.

பண்டத்தரிப்புச் சந்தியில் சிலுவைஊர்வலம் ஆரம்பமாகி, சண்டிலுப்பாய் விடுதலையாக பாத்திமா திருப்பதிக்கு வந்து சேரும்.

திருப்பதியில் பொதுக்கூட்டமும் தொடர்ந்து திருவிருந்தும் பவியும் நடத்தப்படும்.

பொருட் காட்சி

(புவோலி)

பருத்தித்துறை கிழக்கு நாகர்கோவில் மகாவித்தியாலய கல்விசார் பொருட்காட்சி வித்தியாலய அதிபர் திரு. எஸ். பரமருத் தலைமையில் நடைபெற்றது.

யாழ்ப்பாணம் கல்வித் திணைக்கள விவசாயக் கல்வியறிவு தாரி செல்வீரர் பெரியதம்பி பிரதம விருந்தினராகக் கலந்துகொண்டு பொருட்காட்சியை திறந்துவைத்தார்.

பருத்தித்துறை வட்டாரக் கல்வித்திணைக்கள திரு. பி. சச்சிதானந்தம், சமூகக் கல்வி ஆலோசகர் திரு. ஏ. அரியரத்தினம், கணிதக் கல்வி ஆலோசகர் திரு. எஸ். சிவஞானரத்தினம் ஆகியோரும் கலந்துகொண்டனர்.

நன்றி நவிலலும் அந்தியேட்டி அழைப்பும்



த. கதிரவேலு

(முன்னாள் கம்பர்மலை அ.த.க.ப.ட.ச.ப.ல. அதிபர்) கோற்றம்:- 03-02-1925 மறைவு:- 10-06-1986

அன்னாரின் ஈமக்கிரியைகளில் கலந்துகொண்டோருக்கும் அனுதாபச் செய்தி அனுப்பியோருக்கும் சகல வழிகளிலும் உதவி புரிந்தோருக்கும் நன்றியைத் தெரிவிப்பதுடன் (10-07-86) வியாழக்கிழமை காலை 6 மணி அளவில் நடைபெறும் அந்தியேட்டிக் கிரியைகளில் கலந்துகொள்ளுமாறு உற்றார், உறவினர், நண்பர்கள், அனைவரையும் அன்புடன் அழைக்கிறோம்.

R/24026

மனைவி, மக்கள், நிருவத்தம்பை, ஊரிக்காடு, வல்வெட்டித்துறை.

பிறந்ததின வாழ்த்து

நயினாதிவு, நான்காம் வட்டாரத்தைச் சேர்ந்த ஓங்காரநாதன் - ஜெயலீலா தம்பதிகளின் சிரேஷ்ட புதல்வன்

★ வினோபாஜ் ★

தனது இரண்டாவது பிறந்த தினத்தை இன்று (09-07-1986) புதன்கிழமை வெகு சிறப்பாகக் கொண்டாடுகின்றார். இவரை அப்பா, அம்மா, அப்பம்மா, அம்மம்மா, பெரியப்பா, ஆசையப்பா, சித்தப்பா, பெரியம்மா, ஆசையம்மா, பெரிய மாமா ஆசைமாமா - குட்டிமாமா (சுவிஸ்லாந்து) பெரியமாமா, அண்ணாமார், அக்காமார், தம்பிமார், சானினி மச்சாள், ஆகியோர் அவர் பல்சுவையும் கற்று பல்லாண்டு சிறப்புடன் வாழ, நயினை ஸ்ரீநாக பூஷணி அம்மன் அருள்வேண்டி வாழ்த்துகின்றனர்.

R/24018

தொழில் நுட்ப பயிற்சி நெறி RADIO / T.V.

புதிய பயிற்சி நெறிகள்

இரு பிரிவுகளாக ஆரம்பமாக உள்ளது. வார நாட்கள் - வார இறுதி நாட்கள் மாணவர், தொழில் பயிலுனரின் வசதிக்காக வார இறுதி வகுப்புக்கள்.

6மாதகால பயிற்சி நெறியில் சுயதயாரிப்பு வாடுவை, T.V. Deck Booster, Antenna, Power Pack

பற்றிய தொழில்நுட்ப விபரங்கள் இவற்றை சிறந்த முறையில் பயில,

NORTH CEYLON TECHNICAL INSTITUTE

14, சென். பீற்றர்ஸ் லேன், ஆஸ்பத்திரி வீதி, யாழ்ப்பாணம். தொலைபேசி: 24355

R/24025

DIPLOMA IN NURSING

—தாதிப் பயிற்சியில் டிப்ளோமா (மகப்பேற்று மருத்துவமும் உள்ளடக்கப்பட்டது)

வெளிநாட்டு வேலைவாய்ப்புக்கும் உள்ளூர் தொழில் வாய்ப்புக்கும் இலகுவாக 4ம் பகுதிப் பயிற்சி நெறி ஆரம்பம் 10.7.86

உங்கள் பதிவுக்கு உடன் தொடர்புகொள்க: NORTH CEYLON TECHNICAL INSTITUTE

14, சென். பீற்றர்ஸ் லேன், ஆஸ்பத்திரி வீதி, யாழ்ப்பாணம். தொலைபேசி: 24355

R/24025

இன்று திறப்பு விழா

உள் நாட்டு வெளிநாட்டு தொலைபேசி (Telephone)

தொலைத் தொடர்பு (Telex) சேவை

- இரவு பகல் 24 மணி நேரமும் விடுமுறை நாட்கள் உட்பட முழு நேர சேவை.
- தன்னியக்க மின்பொறிக் கருவிகள் பொருத்தப்பட்ட நிறுவனம்.
- அரசின் அங்கீகாரம் பெற்ற நயமான கட்டணம்.
- பாதுகாப்பான சூழலில் நிம்மதியாக நேர கால நியமத்திற்கு சேதி சொல்ல நம்பி நாடலாம்.

09.07.86 புதன்கிழமை காலை 6 மணியளவில்


சிவத்தமிழ்ச் செல்வி தங்கம்மா அப்பாக்குட்டி அவர்களால் ஆரம்பித்து வைக்கப்படும்.

இன்றநஷனல் கொமினிக்கேஷன் கொம்பிளெக்ஸ்

INTERNATIONAL COMMUNICATION COMPLEX

282 A, யாழ்ப்பாண வீதி, மானிப்பாய்.

R/24024



வண. ஆயர் அம்பலவாணர் உரை

தமிழர்களின் பொறுமையை கையாலாகாத்தனம்

என்று எவரும் கருதக்கூடாது! அறிவுநூல்களை மாணவர்கள் தேடி சென்று கற்க வேண்டும்

(மாண்புமிகு)

“தமிழர்கள் மிகவும் பொறுமை மிக்கவர்கள். ஆனால் அவர்களின் பொறுமையை தமிழர்களின் கையாலாகாத் தனம் என எண்ணினால் அது எண்ணியவர்களின் முட்டாள்தனமாகும். தமிழர்கள் பொறுமை இழந்தாலோ அதையாராலும் அடக்க முடியாது. இவ்வாறு எங்களைச் சந்திக்கும் வெளிநாட்டினர்கள் பலர் எம்மிடம் அடிக்கடி கூறுவார்கள். இக்கூற்றை மெய்ப்பிப்பதும், பொய்ப்பிப்பதும் எமது மாணவர்களைச் சார்ந்தது. கிறிஸ்தவம் இந்நாட்டிற்கு குறிப்பாக தமிழ் பகுதிகளுக்கு வழங்கிய கொடைகளில் கல்விக்கொடையும் ஒன்று. அக்கல்வி சிதைவடைவதை அது பார்க்கும் வகையில் தமது மார்பை அடைந்தும் அது நாம் அனுமதிக்கவும் முடியாது.”

இவ்வாறு மாண்புமிகு மெமோரியல் ஆங்கிலப் பாடசாலையின் 150 வது ஆண்டு நிறைவையொட்டி கல்லூரி அதிபர் திரு. வி. பொன்னுத்துரை தலைமையில் நடைபெற்ற விழாவில் பிரதம அதிபராக கலந்து கொண்ட ஆசிரியரவரவர்களின் வணக்கம். ஆயர். டி. கே. அம்பலவாணர் அவர்கள் குறிப்பிட்டார். அவர் மேலும்

டொமினிக் ஜீவா எச்சரிக்கை

படைப்பாளி விமர்சகராக மாறுவது மிக அபாயமாகும்

(அரியால)

‘தென்னகத்தில் இருந்து வரும் பொழுது போக்கு நூல் போல இது இருப்பினும், இணுவையூர் சிதம்பர திருச்செந்தி நான் எங்கள் எழுத்தாளர் என்பதால், சமூக நோக்கை வைத்து எழுதி இருக்கிறார். அச்சமூக நோக்கு இருப்பதால் தான் இந்த மேடையில் நின்று பேசுகின்றேன். சமூகத்திற்குப் பொழுது போக்கு நூல்களும் தேவையாகும். தனது சிறுகதைகளை முதல் நூலாக வெளியிட்டிருந்தால் இன்னும் கிறிப்பாக இருந்திருக்கும்’

இவ்வாறு பேராசிரியர் எஸ். சிவஞானசுந்தரம் (நந்தி) அவர்கள் இணுவையூர் சிதம்பர திருச்செந்தி நாதனின் ‘என்றவது ஒரு நூல் நாவல் நூல் வெளியீட்டு விழாவில் ஆய்வுரை நிகழ்த்தும் போது குறிப்பிட்டார்.

இவ்விழா நல்லூர் இந்து விடுதியில் கலாநிதி சபா-ஜெயராசா தலைமையில் நடைபெற்றது. திருவாளர்கள் எஸ். பற்குணம், எஸ். வி. முருகேசு, கே. இராஜநாயகம் ஆகியோர் மக்கள் விளக்கேற்றினார்கள். கவிஞர் புதுவை இரத்தினதுரை வரவேற்புரை நிகழ்த்தினார்.

பேராசிரியர் அ. சண்முகதாஸ் அவர்கள் வெளியீட்டுரை நிகழ்த்துகையில் குறிப்பிட்டதாவது:- ‘ஆசிரியரின் முதல் ஆக்க இலக்கிய நூல் இதுதான். சமூகக் கட்டுக்கோப்பைக் குலைக்காமல், நல்ல சமூகப் பார்வையுடன் இந்த நாவலை எழுதி உள்ளார். சமூகத்தில் சில சாரங்கள் இருப்பதால்தான் நாங்கள் தமிழர்கள் என்று வாழ்ந்து வருகிறோம். ஆசிரியர் புதுமையை விரும்புகிறார். ஆனால் புதுமையை ஒதுக்கவில்லை’ என்றார்.

கலாநிதி எஸ். மெளனகுரு அவர்கள் ஆய்வுரை நிகழ்த்துகையில் குறிப்பிட்டதாவது:-

‘தொடர்கையில் “இன்றைய சிறார்கள் 21ம் நூற்றாண்டில் காலடியெடுத்து வைக்கும் போது அக்காலத்தோடு நாம் இணைந்து வாழ்வதற்கான கல்வி முறைகளான, தொழில் நுட்பக் கல்வி, இலத்திரனியல் கல்வி (எலக்ட்ரானிக்ஸ்) போன்றவற்றை கற்க இப்போதிருந்தே நாம் நடவடிக்கையெடுக்க வேண்டும். அதற்கான உதவிகளை செய்ய நாம் எப்போதும் தயாராயிருக்கவும் வேண்டும்.” தொடர்ந்து பிரம்மபுரி பாலகப்பிரமணிய குருக்கள், வண. ஜே. ஏ. பேசுதாசன் அடிகளார் ஆகியோரும் ஆசிரியர்கள் வழங்கினார்.

விழாவின் கௌரவ விருந்தினரான யாழ். கல்விப் பணிப்பாளர் இரா. சுந்தரலிங்கம் தனதுரையில், “தமிழ் பேசும் மாணவர்கள் அனைவரும் இக்காலகட்டத்தில் இரு சபதங்களைக் வேண்டும் என்று எத்தகைய இடம் வந்தாலும் அரசு படைகள் எம்மை அழிக்க முயன்றாலும் நாம் எமது கல்வியை கைவிடமாட்டோம். மற்றையது, இரத்தக் கண்ணீர் வடிக்கும் எமது தமிழ்நேயரின் கண்ணீரைத் துடைக்க இறுதி மூச்சுள்ளவரை போராடுவோம். இவ்விரு சபதங்களையும் தமிழ் மாணவர்கள் ஒரு

விஷயமே மறக்கக் கூடாது. பணிப்பாளர் தமது ரையின் முடிவில் மெமோரியல் பாடசாலையிலிருந்து பல் கலைக்கழகங்களுக்கு தெரிவாகும் மாணவ, மாணவிகளுக்கு கான புலமைப் பரிசில் திட்ட மொன்றை தமது அன்பளிப்பான ஐந்தாறு ரூபாயுடன் அங்குராப்பணம் செய்து வைத்தார்.

தொடர்ந்து திருவாளர்கள் ம. இராசேந்திரன், செ. கமலசேகரம், ஆ. தியாகராசு, செ. சிவபாதம் ஆகியோர் சிறப்புரைகளை வழங்கினர். அடுத்ததாக கல்லூரிக்கு அயராது உழைத்த ஆசான் திரு. ஜி. அன்னாபா அவர்களை கல்விப் பணிப்பாளர் பொன்னுடையோர்த்தி கௌரவித்தார். ஆசான் பாராட்டி திரு. வி. பரமேஸ்வரனும், திருநாவுக்கரசுவும் பாராட்டுரைகள் வழங்கினர். தொடர்ந்து கல்லூரியின் சஞ்சிகையை, வித்துவான் சின்னத்தாழி வெளியீட்டு வைத்தார். இறுதியாக திருமு. அருணாசலம் அவர்கள் நன்றி நினைவைத் தொடர்ந்து மாணவ, மாணவியரின் கலை நிகழ்ச்சிகளும் இடம்பெற்றன.

திறமைகள் வெளிப்பட பொருட்காட்சி உதவுகிறது

(புலோலி)

“மாணவர்களின் சிந்தனைகள், செயற்பாடுகள், திறமைகளை வெளிப்படுத்தி முழுமையான அறிவை இலக்குவாகப் பெற்றுக்கொள்ள பொருட்காட்சிகள் வழிவகுக்கின்றன எனவே பொருட்காட்சிகள் நிச்சயம் நடாத்தப்பட வேண்டும். சகல பாடசாலைகளிலும் கல்விப் பொருட்காட்சிகளை நடாத்துவதற்கு நடவடிக்கைகள் மேற்கொள்ளப்பட்டது வரவேற்கப்பட வேண்டியதாகும்.”

மேற்கண்டவாறு புலோலி கொத்தணி அதிபரும், வேலாயுதம் ஆண்கள் மகாவித்தியாலய அதிபருமான திரு. வி. எஸ். ஏகாம்பரநாதன் மேலும் புலோலி சைவப்பிரகாச வித்தியாலய கல்விப்பொருட்காட்சி ஆரம்ப விழாவிலே பிரதம விருந்தினராகக் கலந்துகொண்டு குத்துவிளக்கேற்றி பொருட்காட்சியைத் திறந்து வைத்து உரையாற்றுகையில் குறிப்பிட்டார்.

வித்தியாலய அதிபர் திரு. என் சிவபாதசுந்தரம் தலைமையில் நடைபெற்ற இவ்விழாவிலே தொடர்ந்து உரையாற்றினார்.

நிலைமை மீண்டும் சீர்கேடு

(குருநகர்)

கடந்தமாதம் குருநகர்பகுதியில் சட்டவிரோதமான முறையில் இணைப்புகள் எடுக்கப்பட்டிருந்த குழாய்நீர்த் தொடர்புகள் 262ம் யாழ். மாநகரசபை ஆணையாளரின் பணிப்பின்போல குடிநீர் விநியோகப் பகுதி ஊழியர்கள், குருநகர் முன்னேற்ற ஐக்கிய முன்னணியின் ஒத்துழைப்புடன் அகற்றியதைத் தொடர்ந்து இப்பகுதி நீர் விநியோகம் ஒழுங்காக நடைபெற்று வந்தது.

இப்பொழுது நிலைமை பழையபடி மாறி வருவதாக முன்னணியின் கவனத்திற்குக் கொண்டு வரப்பட்டுள்ளது. தொடர்புகள் துண்டிக்கப்பட்ட ஒருசிலர் திருப்பவும் தொடர்புகளைச் சட்டவிரோதமாக அமைத்துக்கொண்டிருப்பதாகப் புகார் செய்யப்பட்டுள்ளது.

(நல்லூர்)

“வகுப்புக்குரிய பாடநூல்களைக் கற்றுக் கொள்வதால் மாணவர்கள் தமது வகுப்புக்குரிய அறிவைப் பேணி வளர்த்துக் கொள்ள முடியும். மாணவர்கள் பரந்த அறிவை வளர்த்துக் கொள்ள அறிவுக்குரிய சிறந்த நூல்களைத் தேடிக்கொள்ள வேண்டும். “கண்டதும் கற்க முன்மாதிரி” என்ற பழமொழிக்கமைய மாணவர்கள் விரிவான பரந்த அறிவைப் பெற்றுக் கொள்ள நல்ல அறிவுக்குரிய நூல்களைக் கற்றுக் கொள்ள வேண்டும்.”

இவ்வாறு ‘ரெலி குளோப்’ தொழிலதிபர் திரு. எஸ் சிவராசா யாழ். கணகரத்தினம் மத்திய மகா வித்தியாலயத்தின் நூல் நிலைய வாரத்தை அங்குராப்பணம் செய்து வைத்துப் பேசுகையில் குறிப்பிட்டார்.

கல்லூரியின் மேல் மண்டபத்தில் கல்லூரி அதிபர் திரு. எம். இராமலிங்கம் தலைமையில் நடைபெற்ற வைபவத்தில் ‘ரெலி குளோப்’ தொழிலதிபர் திரு. எஸ். சிவராசாவும், கல்லூரியின் பழைய மாணவர்

சங்க உப தலைவரும், நூல் நிலையக் குழுச் செயலாளருமான திரு. எஸ். பி. ஜீவானந்தமும் மங்கள விளக்கேற்றி ஆரம்பித்து வைத்தனர்.

திரு. எஸ். சிவராசா தொடர்ந்து பேசுகையில் கல்லூரியில் உயர்தர வகுப்புகளில் கல்விகற்கும் மாணவர்களின் அறிவு வளர்ச்சிக்கு கல்லூரியின் நூல் நிலையம் மிகமிக அவசியமாகிறது. விழையுயர்ந்த நூல்களைத் தமக்குச் சொந்தமாக வேண்டிக் கற்றுக் கொள்ள முடியாத வசதி குறைந்த மாணவர்களுக்கு, அவர்களுக்கு வேண்டிய நூல்களைக் கொடுத்துத் தவக்கூடிய அமைப்பில் கல்லூரி களின் நூல் நிலையங்கள் அமைய வேண்டும் என்று குறிப்பிட்டார்.

கல்லூரி அதிபர் திரு. எம். இராமலிங்கம் பேசுகையில் கல்லூரியிலும் நூல் நிலையத்தை விரிவுபடுத்தவும், நல்ல நூல்களைக் கொண்டதாக மாற்றியமைக்கவும் பழைய மாணவர் சங்கம் நூல்நிலையக் குழுவொன்றை அமைத்துச் செயல்படுவது மகிழ்ச்சிக்குரியதாகும்.

மாணவர்கள் மத்தியில் நூல் நிலைய வாரத்தை கொண்டாடுவதன் மூலம் மாணவர்களின் உதவியைக் கொண்டு நூல்நிலையத்தை வளர்ச்சியடையச் செய்ய முடியும். ஒவ்வொரு மாணவனும் எமது கல்லூரி, எமது நூல்நிலையம் என்ற உணர்வுகொண்டு செயல்பட்டால் எமது செயல்திட்டத்தில் ஒரு பகுதியை நிறைவேற்ற முடியும். பழைய மாணவர்கள் காட்டும் உற்சாகத்தைப் போல கல்லூரியில் கல்விகற்கும் மாணவ-மாணவிகளும் உற்சாகத்தோடு செயல்பட முன் வர வேண்டும் என்று கேட்டுக் கொண்டார்.

நூல் நிலையத்தின் அவசியம் குறித்து கலாநிதி எஸ். மோகனதாஸ், திரு. எஸ். பி. ஜீவானந்தம் ஆகியோர் பேசினார்கள். கல்லூரிக்கீதத்தோடு ஆரம்பித்த வைபவத்தை சங்கீத பூசணம் பொன். சுந்தரலிங்கம் தேவாரமும், தமிழ்தாய் வணக்கமும் பாடி முடித்து வைத்தார்.

அவச்சாவுகள் வந்தாலும் கடமையை நிறைவேற்றுக

(மாண்புமிகு)

இன்று தமிழ்ப் பகுதிகளிலே ஒவ்வொரு நிமிடமும் பல அவச்சாவுகள் நிகழ்ந்து கொண்டிருக்கின்றன. அவ்வாறான இழப்புகளினூடேயும் நாம் எமது கடமையை செய்வது முக்கியம். இவற்றைச் சாட்டாக வைத்துக் கொண்டு எமது கடமைகளை நாம் உதாசீனம் செய்வோமானால் நாம் கூட தமிழினத்தை அதலபாதாளத்தில் தள்ளி விடுவர்களாகத் தான் இருக்கமுடியும்.” இவ்வாறு மாண்புமிகு இந்துக் கல்லூரியின் இல்ல விநியோகப்போட்டிகளுக்கு தலைமை தாங்கி நடாத்திய கல்லூரி அதிபர் எஸ். வி. மகேசுவலு குறிப்பிட்டார்.

அவர் தொடர்ந்து பேசுகையில் பாடசாலையென்பது மாணவர்கள், ஆசிரியர்கள், பெற்றோர்கள் ஆகியோரின் ஓர் கூட்டுப் பிணைப்பின் வடிவமே இவற்றில் ஏதாவது

ஒன்று தவறிழைத்தாலும் அது கல்லூரியையே பாதிக்கும். எனவே பெற்றோர்கள் எப்போதும் பாடசாலை மீது கவனஞ் செலுத்த வேண்டும். எமது முன்னோர்கள் எமது கல்விக்காக எவ்வளவு தூரம் பாடுபட்டுழைத்தனரோ அதற்குச் சனக்காமல் நாமும் உழைக்க வேண்டும் அப்போது தான் அவர்களின் கனவை நனவாக்க முடியும் என்றார். போட்டிகளில் வெற்றி பெற்றவர்களுக்கான பரிசில் கோரியும் அநிபரே வழங்கினார். போட்டிகளில் சிறப்பாக பங்குபற்றி கல்லூரியின் அதி உயர் விருதான கல்லூரிக் கொடியை சம்பந்தர் இல்லம் தட்டிக் கொண்டது. இரண்டாம், மூன்றாம் இடங்களை முறையே மாணிக்கர் இல்லமும், வாசீசர் இல்லமும் பெற்றுக் கொண்டன. இப்போட்டிகளில் பல புதிய சாதனைகளும் நிலை நாட்டப்பட்டன.

உதய சிந்தனை

தன்னிடமுள்ள குறைபாடுகளைத் திருத்திக் கொள்ளத் திறமையற்றவன் பிறரைத் திருத்த முற்படுவது வியப்பிற்குரியது. — கன்பூஷியஸ்.

140, நாவலர் வீதி, யாழ்ப்பாணம் தொலைபேசி 22437



9-7-86 புதன்கிழமை (அகஷய) ஆனி 25

ஆயர் என்ன சொன்னார்? எதற்காக பதறுகிறார்கள்?

யாழ்ப்பாண ஆயர் வணக்கத்துக்குரிய தியோகுப்பிள்ளை அவர்கள் அண்மையில் நிகழ்த்திய உரையொன்று தொடர்பாக, கொழும்பில் ஆரம்பிக்கப்பட்டிருக்கும் பிரசாரச் சர்ச்சையும், ஆங்கிலத் தினசரியொன்று நிகழ்த்திவரும் 'பிரச்சங்க எழுத்துக்களம்' இப்போது முக்கியத்துவம் பெற்றுள்ளன.

"கத்தோலிக்க ஆயர்கள் மகாநாடும்" இது பற்றிய அறிக்கையொன்றை வெளியிட்டுள்ளது.

கடந்த மாதம் 18ம் திகதி யாழ்ப்பாணம் சென். பற்றிக் கல்லூரியின் பரிசளிப்பு விழாவில் ஆயர் உண். தியோகுப்பிள்ளை அவர்கள் பிரதம அதிதியாகக் கலந்து கொண்டு பேசினார்.

அவரது உரையை எழுது பத்திரிகையில் 19ம் திகதிய முதற்பக்கச் செய்தியாக வெளியிட்டிருந்தோம்.

20ம் திகதி இதய ஒலியில் அவரது பேச்சின் உண்மையையும், நேர்மையையும் நாம் பாராட்டியிருந்தோம்.

"தமிழ்ப்பகுதிகளில் தமிழ் மக்கள் தினசரி அநியாயமாகப் படுகொலை செய்யப்பட்டு வருகின்றனர். அரசாங்க பாதுகாப்புப் படையினர் இவ்வாறு பேசியிருக்கக்கூடாது என்பது மாதிரி எழுதியுள்ளது. "ஆயர் ஒரு மதகுரு, அவருக்கு ஏன் இந்த வேலை" என்ற அர்த்தத்துடன் இவர்களின் எழுத்து அமைந்துள்ளது.

ஆயர் அவர்கள் தமது பேச்சை வேறெந்த அமைப்புடனும் சம்பந்தப்படுத்திப் பேசவில்லை. தனது கருத்தை தனது கருத்தாகத் துணிச்சலுடன் சொல்லியிருந்தார்.

எனவே ஆயர்கள் மகாநாட்டின் அறிக்கை இப்போது தேவைப்படாத ஒன்று என்பதே எமது கருத்தாகும்.

ஆயர் தியோகுப்பிள்ளை அவர்கள் தமிழ்ப்பகுதிகளில் தமது கண்களுக்கு முன்னால் நடப்பவைகளை, உண்மையை உண்மையாகச் சொல்வதற்கு எவருடைய அனுமதியையாவது நாடவேண்டிய தேவையில்லையே!

ஆயர் அவர்கள் பேசியதில் உண்மை இல்லையா?

தமிழர்கள் ஆயுதப்படையினரால் கொலை செய்யப்படவில்லையா? அப்பாவி மக்கள் அநியாயமாக இராணுவத்தினரால் கொல்லப்பட்டவில்லையா?

குருநகர் மீனவர்கள் முப்பத்து நான்கு பேர் மண்டைதீவில் வைத்து இராணுவத்தால் படுகொலை செய்யப்பட்டபின்னர் அச்சடலங்களை முட்டலில் சென்று பார்வையிட்டவர் ஆயர் அவர்கள் தான்!

இந்த மரணங்களின் இறுதிச் சடங்குகளில் பங்குபற்றி திருப்பலி நிகழ்த்தியவரும் ஆயர் அவர்கள் தான்.

ஆயர் அவர்கள் மதகுரு என்பதால் அவருக்கு உண்மை பேச உரிமையில்லையா?

சர்வகட்சி மகாநாட்டில் சிங்கள பெளத்த குருமாரும், பீடாதிபதிகளும் பங்குபற்றி அரசியல் பேசலாமென்றால், போராட்டம் நடத்தலாமென்றால், யாழ்ப்பாண ஆயர் தமிழர் படுகொலை செய்யப்படுவதைக்கூட எடுத்துக்கூற முடியாதா?

அப்படியானால் அவன் தம்பிகள் கடத்தப்பட்டபோது பொலிஸ் அதிகாரிகள் ஆயர் இல்லத்தில் கூடிய எதற்காக மந்திராலோசனை நடத்தவேண்டும்?

ஆயரின் உருக்கமான வேண்டுகோளைப் பெற்று, நிமிடத்துக்கு ஒரு தடவை வானொலியில் ஒலிபரப்பி, ஆயர் இல்லத்தில் அவன் தம்பிகளை விடுதலை செய்வித்தமை எந்த வகையில் நியாயமானது?

அப்போது ஆயர் மாநாடு இதனைக் கண்டித்திருக்கலாமே! அமெரிக்கத் தம்பதிகள் கடத்தப்பட்டதற்கு ஒரு நியாயம்; தமிழர்கள் படுகொலை செய்யப்படுவதற்கு ஒரு நியாயமா?

18ம் திகதி ஆயர் தமது உரையை நிகழ்த்தி ஒரு வாரத்தின் பின்னரே இலங்கை அரசு தனது புதிய யோசனைகளை அறிவித்தது.

இதனை மறந்து, இலங்கையின் புதிய யோசனைகளை ஆயரின் பேச்சுகிதழித்து விடலாமென்றும் சிலர் கருத்துக்கள் கூறுகின்றனர்.

அதுமட்டுமன்றி, புது யோசனைகளை இந்தியர் ஏற்ற பின்னரும் ஆயர் இவ்வாறு பேசுவதா என்று கூடக் கேட்கின்றனர்.

ஆயரின் உண்மையான பேச்சுத்திரிபு தெளி, கத்தோலிக்கர்களிடையே பிளவை ஏற்படுத்த எதற்காக இவ்வாறெல்லாம் முயற்சி எடுக்க வேண்டும்?

ஆயர் என்ன பேசினார்? உண்மையைத்தானே சொன்னார். உண்மையைச் சொன்னால் உள்ளம் கொதிக்கிறதா? எதற்காக இப்படிப் பதறுகிறார்கள்?

● நேற்று முன்தினம் வெளியான கட்டுரையின் தொடர்ச்சி

இலங்கை கடைப்பிடித்து வரும் தமிழருக்கு எதிரான உத்திகள் காட்டுமிராண்டித் தனமானவை

இலங்கையின் இராணுவ நடவடிக்கைகளில் பாகிஸ்தானிய ஈடுபாடு இருப்பது மெய்தான். பிரதானமாக இராணுவப் பயிற்சியளிப்பவர்கள் அவர்களே. தேசிய பந்தோபஸ்து அமைச்சர், உலித் அத்துவத் முதலி அதனை ஒப்புக்கொள்கிறார். குறைந்தபட்சம் யூரத்து அமுறாறு இலங்கைச் சிப்பாய்கள் பாகிஸ்தானியில் பயிற்சிபெற்றுள்ளனர். பெருந்தொகையான பாகிஸ்தானிய ஆயுதங்கள் இலங்கைக்குத் தாராளமாகக் கிடைக்கக்கூடியன ஆகியுள்ளன. பாகிஸ்தானிய கடற்படை அதிகாரிகள் திருக்கோணமலையில் காணப்பட்டிருந்தனர். இராணுவப் பாடிவிடாக இயங்கி, தமிழர் விடுதலைப் போராடிகளினால் முற்றுக்கெழு உளளாகியிருக்கும் யாழ்ப்பாணத்திலமைந்த 'டச்சுக' கோட்டையினுள் பாகிஸ்தானிய இராணுவ அதிகாரிகள் காணப்பட்டுள்ளார்கள்.

பாகிஸ்தானிய ஈடுபாடு இத்துடன் நிலைவிடவில்லை. இலங்கையின் இராணுவ நடவடிக்கைகளில் அது இன்னும் ஆழமாகச் செல்வது கண்டு. ஆத்திவின் வடமாகாணத்திலவானத்தினின்றும் பொதுமக்கள் மது தாக்குதல் நடத்தப்பயன்பட்டுவருவன. சிறிய, பாரம் குறைந்த ஒருவகை விமானங்களாகும். இந்தச் 'ஸியா மார்ஷெற்றி' விமானங்களைச் செயல்துபவர்கள் பாகிஸ்தானிய விமானிகளே ஆவர்.

உள்ளதைச் சொல்லுவதாயின், அண்மையில் கொழும்பு மாநகருக்குத் தெற்கே, 'ஸியா மார்ஷெற்றி' விமானமொன்று இன்று பாகிஸ்தானியவிமானி - பயற்றுனர் ஒருவரும், அவருக்குக் கீழ் பயிற்சி பெற்றுக் கொண்டிருந்த ஓர் இலங்கை விமானி - பயிலுநரும் இருந்தனர். பயிலுநர் போதய திறனின்றி வானத்தில கரணமடிக்க முனைந்தமையின் ல்லையாக, விமானம் விழுந்து நொருங்கியதில் பாகிஸ்தானிய பயிற்றுநர் (விமானி) கொல்லப்பட்டதாகக் கூறப்பட்டது.

இலங்கையில் இஸ்ரேலிய இராணுவ ஈடுபாடு பாகிஸ்தானிய பங்குபற்றுதலுவிடச் சற்று சிக்கலானது. 'இலங்கையில் இஸ்ரேலிய ஏஜென்டுகள் எத்தனைபேர் உள்ளனர்?' இவ்வினா சில மாதங்களுக்கு முன்னர் இலங்கைப் பாராளுமன்றத்தில் எழுப்பப்பட்டது. ஸ்ரீவிவரர், கொழும்பு மூன்றாவது பா.உ., திரு ஹாலிம் இஷாக். 'நூற்று எழுபத்தெட்டு இஸ்ரேலிய தேசிய இனத்தவர்கள் இலங்கையில் தற்போது உள்ளனர்.' என அரசாங்க தரப்பிலிருந்து விடை கிடைத்தது.

எவ்வாறாயினும், இலங்கைத் தேசிய பந்தோபஸ்து அமைச்சர் எனக்கு ஒரு சவால் விடுத்தார்: 'கொழும்பில் ஒரு இஸ்ரேலிய "மொஸாட்" ஆணைக் கண்டு பிடியுங்கள், பார்க்கலாம். தண்டுபிடித்தீர்களாயின் நான் உங்களுக்கு ஒருபரிசு தருவேன். அத்துடன், அவரை இங்கிருந்து அனுப்பியும் விடுவேன்.' சில ஆண்டுகளுக்கு முன்னர், இஸ்ரேலிய பயிற்சியளிக்கும் குழுவொன்று இலங்கைப் பொலிசாருக்கு வேவுபார்த்தல்பற்றிக் கற்பிக்க வந்திருந்தார்.

அது "மொஸாட்" அல்ல. மேலும் நீண்ட காலத்திற்கு முன்பே அக்குழு இஸ்ரேலுக்குத் திரும்பிப் போயும் விட்டது. இனி இஸ்ரேலிய விசேட அக்கறைகள் பிரிவு, அமெரிக்க துரகத்தின் ஒரு பகுதியாக இயங்குகிறது. பம்பாயில் இஸ்ரேலிய சிறுதுதரக மொன்று இருப்பது போலவே இங்கும் இருக்கிறது. இவ்வாறு இலங்கையின் தேசியப் பந்தோபஸ்து அமைச்சர் தகவல் தெரிவித்தார்.

எவ்வாறாயினும், அதனைவிட எவ்வாறாவது அதிக இஸ்ரேலிய ஈடுபாடு இலங்கையில் இருப்பது தெட்டத் தெளிவாகத் தெரிகிறது. 1986, ஏப்ரல் மாதம் முதலாக, இஸ்ரேலிய தேசிய இனத்தவர் எவராவது 'விசா' இல்லாமலே இலங்கைக்குள் பிரவேசித்தற்கு அனுமதியுண்டு. இஸ்ரேலிய தேசிய இனத்தவராக இருக்கும்வரை, உதாரணமாக மேற்கு நாடுகளிலிருந்து வந்தவராயினும், யப்பானிலிருந்து வந்தவராயினும், அவருக்கு இலங்கைப் பிரவேச 'விசா' தேவைப்படாது; அவர் தங்குதலையின்றி, தாராளமாக, இலங்கைத் தீவின் வரலாம், அதனை விட்டு வெளியேறலாம்.

● 'நியூஸ்டைம்' சஞ்சிகையில் அருண்சாக்கோ எழுதியது

இலங்கையின் ஜனாதிபதி ஜெயவர்த்தன, இலங்கை இராணுவ அதிகாரிகள் இஸ்ரேலிய பயிற்சி பெற்றுள்ளனர் எனவும் ஒப்புக் கொண்டுள்ளார். 'ஷின் பெற்' என்பது இஸ்ரேலிய உள்ள உள்நாட்டு வேவுபார்த்தற் பிரிவு. (எஸ். ரி. எல்.வ். - ஸ்பெஷல் ராஸ்க் ஓப் போர்ஸ்) இலங்கையின் கரும்பணியாற்றும் விச்சட படையணரை 'ஷின் பெற்' பயிற்றியுள்ள என்பதற்கும் இத்தீவின் கிழக்கு மாகாணத்தில் இப்பொழுது படுபயங்கரமாகச் செயற்பட்டு வரும் அப்படையினரை நெறிப்படுத்திவருவதும் அப்பிரிவு என்பதற்கும் சான்றுகள் உள்ளன. கீழ் மாகாணத்துக்களுவாஞ்சிக்குடியிலும் மட்டக்களப்பிலும் குறைந்த பட்சம் ஆறு 'ஷின் பெற்' அதிகாரிகள் இவ் நடைபட்டம் குறிப்பாக அவதானிக்கப்பட்டு உள்ளது.

கிழக்கு மாகாணத்தின் அம்பாறை, மட்டக்களப்பு மாவட்டங்களில் தமிழருக்கு எதிராகப் பிரயோகமாகும் இராணுவ உபாயங்களானவை இஸ்ரேலியுள்ள ('உவெஸ்ற் பங்க்') மேற்குக் கரையே ரத்திலிருந்து வந்தவை. அங்கு அராபியர்களுக்கு எதிராக உச்ச அளவு தாக்கம் விளைக்கும் வகையில் இஸ்ரேல் பயன்படுத்தும் அதே இராணுவ உபாயங்கள்தாம் இவை.

பிரதேசத்தை இராணுவ முகாம்களினால் செறிவாக்கிப் புதல், ஆண்களைக் கைதாக்குதல், பின்னர் அவர்களது பெண்களையும் குடும்பத்தினரையும் தொல்லைப்படுத்துதல் ஆட்களை, கொலை செய்ததும் சுவடு தெரியாவண்ணம் டயர்கள் கொண்டு சடலங்களை எரித்து அழித்தல், மித்திர பேதம் என நாமறிந்த வகை

யாக முஸ்லீம்களை தமிழரோடு பகைக்கவைத்தல், இறுதியாக சிங்களவர்கள் இப்பிரதேசங்களில் குடியமர்வதை ஊக்குவித்தலும் அப்படி, குடியமர்ந்தோரை ஆயுத பாணிகளாக்குதலும் முதலாம் பலதரப்பட்ட நடவடிக்கைகள் தமிழர்க்கெதிரான உபாயங்களுள் அடங்கும்.

இவை தவிர, தமிழர்களுக்கு எதிரான உத்திகள் இன்னும் பல வடிவில் தொழிற்படக்காணலாம். இலங்கை அரசு பிரயோகிக்கும் இம்முறைகள்! காட்டுமிராண்டித் தனத்திற்கே பெருந்தும் தன்மையானவை; தமிழர் விடுதலைப் போராடிகளையோ, சாம் சந்தேகிகளும் பிற எவரையுமோ கைது செய்தல், பின் அவர்களைச் சித்திரவதைக்கு உள்ளாக்கும், அதனையடுத்து அவர்களுக்கு முகமுடி அணிவித்து, சிறைப் பிடிக்கப்பட்ட ஏனையோர் முன்னிலையிற் கொண்டு வந்து நிறுத்தி, ஆயுதபாணிகளான சக போராடிகளை ஆளடையாளம் காணச் செய்தல் ஆகியன இந்த உத்திகளின் வெளிப்பாடாகும். முகமுடித்துரோகி தமது தலைமை சாய்த்தாராகில், இத்தறுவாயில், அவர் முன்னால் நின்றவர் பாடு 'முடிந்த கதை' யாகி விடுவது

திண்ணம். இவ்வாறான முகமுடி ஒருவரைக் கொண்டு சிக்கம் சாய்க்க வைத்தே மட்டக்களப்பு அரசு சிறைக் கூடத்தின் பிரதிப் பிரதான சிறைக் காவலாளர் திரு. எஸ். சிவசந்திரம் கைது செய்யப்பட்டார்.

கொழும்பு மாநகரின் பிரிவுகளில் ஒன்றாகிய கொள்ளுப் பிட்டியில் காலி வீதிக்குச் சற்று அப்பால், பிரபல்யமிக்க, அது நவீன சௌகரிய சொகுசுகள் கொண்டமைந்தது, விபெர்ட்டி பிளாஸா கட்டடம். அதன்தரை, மாடி, கீழ் மாடிகள் சாய்ப்புகளின் பேட்டையாகவும், மிக மேலுள்ள மாடிகள் வசிப்பிட மனைக் கூறுகளாவும் பயன்படுகின்றன. இஸ்ரேலிய ஆலோசகர்களில் அநகர் இம் மேல் மாடிகளில் வசிக்கின்றனர். அவர்கள் தமது தற்போதைய இராணுவ ஆலோசகர் பணிகளினின்றும் விடுகி, தமது தாக்கச் சத்தியை இழக்காது, இராணுவச் சார்பற்ற துறைகளுக்கு மாறிச் செல்ல ஆர்வம் உடையோராக இருக்கின்றனர் என்பதற்கு ஆதாரம் உண்டு.

1971 ஆம் ஆண்டு இலங்கை நாட்டை விட்டு இஸ்ரேலியர்கள் வெளியேற்றப்பட்டனர். இத்தீவில் மீளவும் தால்பதிப்பதே அவர்களது முதற்கண் இராணுவ உதவியின் உள்ளபடியான நோக்கமாக இருந்தது. ஆகவே, 'ஒன்றுக்காக வேறு இன்னுமொன்று' எனும் அடிப்படையில் வேவு பாரக்கும் ஆளணியினர் சிலரை இலங்கைக்குத் தந்து கவிய இஸ்ரேல் இத் தீவின் கண் விசேட அக்கறைகள் பிரிவொன்றை நிறுவிப் பேணி வர அனுமதி வழங்கப்பட்டது. அண்மையில், இந்த இஸ்ரேல்... 5 ஆம் பக்கம் பார்க்க

நூற்றொட்டாண்டு நிறைவு காணும் கோண்டாவில் இந்து மகாவித்தியாலயம்

திண்ணைப் பள்ளியிலிருந்து மகாவித்தியாலயம் வரை...

க. சொக்கலிங்கம் எம். ஏ. (அதிபர்)

நாடா கொன்றே காடா கொன்றே அவலா கொன்றே மிசையா கொன்றே எவ்வழி நல்லவர் ஆடவர் அவ்வழி நல்ல வாழிய நிலனே

வாங்கப்பட்டுப் பாடசாலைக் குப் புதியகட்டடங்கள் அமைந்தன.

பாடசாலையின் வளர்ச்சியும் கல்விச் சிறப்பும் கோண்டாவில், தாவடி, இணுவில், கொக்குவில் முதலான கிராமங்களையும் ஈர்த்து அங்கிருந்தெல்லாம் மாணவ மாணவியர் வந்து பயிலத் தொடங்கியமை குறிப்பிடத்தக்கது. காலத்தோறும் நல்லதிபர்களும், கடமையுணர்வுமிக்க ஆசிரியர்களும் தம் பணிகளைச் சிறப்பித்து ஆற்றிப் பாடசாலையை மேன்மைக்குக் கொண்டுவந்தனர். பெற்றோரும் இவ்வளர்ச்சிக்குத் தம் மாலான ஒத்துழைப்பு வழங்கினர்.

என்பது, ஒரு நாட்டின் நலத்தினை அளவிட இரண்டாயிரம் ஆண்டுகளுக்கு முன்பே ஒளவைப்பிராட்டியார் கண்ட சிறந்ததொரு வழியாகும். மக்கள் நல்லவர்களாயின் அவர்கள் வாழும் நாடானது பிற தகைமைகள் எவை இல்லாவிடினும், நல்லதாகவே விளங்கும் என்பதற்கு ஜயமே இல்லை. ஒருவர் நல்லவரானால் கணிப்பதற்கு அவரின் கல்வியும் கருவியாகும் கல்வியில் எந்நாட்டவர் கூடிய ஆர்வம் செலுத்தி தம் மக்களின் அறிவுக் கண்ணை திறக்கமுற்படுகின்றாரோ அந்நாட்டவர் தம் நாட்டின் தல்லதாக்குகின்றனர் என்பதே பொருள். இவ்வகையில் யாழ்ப்பாண நாட்டவர் இவ்வகையிலேயே முன்னணி வகிக்கின்றனர் என்ற உண்மையை அறியாதவர் யார்? யாழ்ப்பாணத்தின் முதன்மை வாய்ந்த ஊர்கள் ஒவ்வொன்றும் கல்வி வளர்ச்சியாலேயே முதன்மையடைந்தவையாகும். இத்தகைய ஊர்களுள்ளே கோண்டாவிலும் ஒன்று. நூறு ஆண்டுகளுக்கு முன்பே சைவச்சூர் களின் கல்வி வளர்ச்சியை இயற்றினர் கருத்திற்கொண்டு பாடசாலை தொடக்கியமை போற்றத்தகுரியதாகும்.

1982 ஆம் ஆண்டில் இங்கு அதிபராயிருந்த செ. நடராசா (புன்னாலைக்கட்டுவன்) அவர்களின் முயற்சியாலும் பெற்றோர், பழையமாணவர், நவ்விரும்பிசனின் ஒத்துழைப்பாலும் பாடசாலையில் மேல்மாடிக் கட்டடம் ஒன்று அமைந்தது. நல்லூர் தோறும் அந்நாட்டு பாராளுமன்ற உறுப்பினர் திரு. மு. சிவசுந்தரம் அவர்களைப் பாடசாலை அபிவிருத்திச் சங்கத்தினர் இடைவிடாதுவற்புறுத்திவந்ததாலும், அவர் மேற்கொண்ட முயற்சியாலும் அது காலவரை கோண்டாவில் சைவத்தமிழ் வித்தியாலயமாக இருந்த பாடசாலை இந்து மகாவித்தியாலயம் என்ற பெயருடன் 11-7-1983 இல் தரமுயர்த்தப்பட்டது.

இவ்வாண்டில் இம் மகாவித்தியாலயம், பாடசாலை அபிவிருத்திச் சங்கத்தின் ஒத்துழைப்போடு நூற்றாண்டிழாவினைக் கட்டடம், கட்டடமாகக் கொண்டாடவுள்ளது. எதிர்காலத்தில் கோண்டாவில் வாழ் மக்களின் கல்வி அபிவாழைகளை முழுமையாக இது நிறைவு செய்துவைக்கும் என்று எதிர் பார்க்கின்றோம்.

வெள்ளிவிழா

அமலமரித்தியாகிகள் சபையின் வடபகுதி முதல்வரான வண. பிதா லூயிஸ் பொன்னையா அடிகளும், அவரது சகோதரியான அருட்சகோதரி திரேஸா கிறேஸ் பொன்னையாவும் இன்று தமது துறவற வெள்ளிவிழாவை கொண்டாடுகின்றனர். இன்று மாலை சுண்டுக்குளி புனித ஸ்நாபக யுவானியர் ஆலய முன்றலில் பாராட்டு விழாவும் இடம்பெறவுள்ளது.

சர்வதேச எதிர்ப்பு அதற்கு வேண்டும் மதிப்பு

நம்பியச் சுதந்திரம் பற்றி

ஐ. நா. செயலர் வற்புறுத்து!

(வியன்ஞ)

“சர்வதேச ரீதியில் எழும் வற்புறுத்தலை ஏற்று நம்பியாவுக்கு சுதந்திரம் வழங்கப்பட வேண்டும். நம்பியா மீதான தனது ஆக்கிரமிப்பைப் பிரிட்டோரிய அரசு கைவிட்டாக வேண்டும்” என்று ஐக்கிய நாடுகள் சபைச் செயலர் திரு. பெரல் டி குவெல்லர் வலியுறுத்திக் கேட்டுக் கொண்டுள்ளார்.

நம்பியா தொடர்பாக “வியன்ஞவில் நடைபெற்ற ஐ. நா. பாதுகாப்புச் சபை மாநாட்டில் வைத்தே அவர் மேற்கண்ட வற்புறுத்தலை விடுத்துள்ளார்.

“இது விடயத்தில் சர்வதேச நீதிமன்ற ஆணைக்குழுவினரின் தீர்மானத்தைப் பிரிட்டோரிய அரசு புறக்கணித்தலாகாது” என்றார் அவர். நம்பியாவின் எங்கையுமே பிரிட்டோரியா கரண்டி வருகிறது என்றும் அவர் குற்றஞ்

சாட்டினார். தான்லானிய வெளிநாட்டமைச்சரும், ரஷ்யப் பிரதம மத்திரியும் கூட இம் மாநாட்டில் பேசினர். இது இவ்வாறு இருக்க, தென்னாபிரிக்காவில் டர்பனருகே வெள்ளையரல்லாத மூவர் பாதுகாப்புப் படையினரால் சுட்டுக் கொல்லப்பட்டதாக அறிவிக்கப்படுகிறது வார இறுதியில் ஒன்பது பேர் கொல்லப்பட்டிருந்தனர். இதற்கிடையில் இவ்வாரம்

தான் தென்னாபிரிக்காவுக்கு மேற் கொள்ளவிருந்த விஜயத்தைப் பிரிட்டிஷ் வெளிநாட்டமைச்சர் ஜெப்ரி ஹோர் ஒத்திவைத்துள்ளார். தென்னாபிரிக்காவின் ஜோரிக் கையை ஏற்றே இவ் விஜயம் ஒத்திவைக்கப்பட்டதாகவும் அவர் சொன்னார். எனினும் அவரது எரிம்பாப்பே, லாம்பிய விஜயங்கள் திட்டமிட்டபடி நடைபெறும் என்றும் “றிவிக்கப்பட்டுள்ளது.

தொண்டமான் தரும் தகவல்

கிழக்கில் தனி மாநிலம்; ஆராய ஜே. ஆர். ஒப்புதல்

(சென்னை) “கிழக்கு மாகாணத்தில் தமிழர்கள் அதிகமாக வாழும் பகுதிகளைக் கொண்டு தேர்ந்தெடுத்த மாகாணசபை ஒன்றை அமைக்கலாம். அதனை நிர்வகிக்க முதலமைச்சர் ஒருவர் நியமிக்கப்பட வேண்டும் என்று நாம் கூறிய யோசனையை ஆராய ஜனாதிபதி ஜெயவர்த்தன ஒப்புக் கொண்டுள்ளார்” என்று இலங்கை கிராமியத் தொழில்துறை அபிவிருத்தி அமைச்சர் திரு. எஸ். தொண்டமான் தெரிவித்துள்ளார்.

தமிழர் குழுக்களும், இலங்கை அரசும் மீண்டும் பேச்சுவார்த்தை நடத்துவதற்குப் புதிய யோசனைகள் வழிகாடும் என்று நம்பிக்கை வெளியிட்ட அவர், “இதற்கு இரு சாராரும் ஆக்கபூர்வமாகச் செயற்பட வேண்டும்” என்றார். இலங்கைத் தொழிலாளர் காங்கிரஸ் கூறிய கருத்துக்களுக்கு ஜனாதிபதி பரிவுடன் செவியர்த்தார் என்று குறிப்பிட்ட திரு. தொண்டமான்,

“பிரதமர் திரு. ராஜீவ் காந்தி இவ்விவகாரத்தில் தொடர்ந்து மேற்கொண்டுவரும் முயற்சிகளுக்குப் பாராட்டும் தெரிவித்தார். “சில்களத்துடன் தமிழும் ஆட்சிமொழியாதல், தாயகம் என்ற நிலைப்பாடு குறித்தும் தாம் ஜனாதிபதியிடம் பிரஸ்தாபித்ததாகவும் புதிய யோசனைகளில் இ.தொ.கா. முற்றிலும் திருப்திபட்டுக் கொள்ளவில்லை” என்றும் அவர் சொன்னார்.

அந்த கடல் கொலைகள்

இனிமேல் நேராது என ஸ்ரீலங்கா அரசு சமாதானம்

(புதுடில்லி)

ராமேஸ்வரம் மீனவர்கள் ஒன்பது பேர் கடலில் வைத்து ஸ்ரீலங்கா கடற்படையினரால் சுட்டுக் கொல்லப்பட்ட சம்பவம் குறித்து தாம் தீவிர

மாக ஆராய்ந்து வருவதாக ஸ்ரீலங்கா வெளிவிவகார அமைச்சகம் பாரதத் தூதரகத்திடம் தெரிவித்துள்ளதாக நேற்றுப் புதுடில்லி வட்டாரங்கள் தகவல் தந்தன. இச்சம்பவம் குறித்துப் பல்வேறு விதமாகக் கூறப்படுகிறது என்று ஸ்ரீலங்கா வெளிவிவகார அமைச்சக அதிகாரி ஒருவர் கூறியதாகவும் இவ்வட்டாரங்கள் தெரிவித்தன.

மிக துரதிர்ஷ்டவசமான சம்பவம் இது என வர்ணித்த அவ்விவகார இனியும் இவ்வாறு நேரிடாது கவனித்துக் கொள்ளப்படும் என்றும் கூறியதாகவும் தெரிவிக்கப்பட்டது. ஆதாரபூர்வமாக தமிழக மீனவர்கள் கொல்லப்பட்ட சம்பவம் இருக்கையில் இவ்விதம் மழுப்பப்படுவது ஒன்றும் ஸ்ரீலங்கா அரசமட்டத்தில் புதுமையானதல்ல என்று அரசியல் விமர்சகர்கள் கூறுகின்றனர்.

உடன்பாடு:

நீகன் விருப்பம்

(வாஷிங்டன்)

“ஆயுதப் பரிகரண உடன்பாடு ஒன்று காண ஜனாதிபதி திரு. ரெனால்ட் நீகன் தயாராக இருக்கிறார்” என்று வெள்ளைமாளிகைப் பேச்சாளர் திரு. லாரி ஸ்பீக் கூறியுள்ளார்.

ரெலிகுளோப் ரெலிபோன் சேவை



- * ஆறு லைன்கள்!
- * வியத்தகு விரைவு!
- * அருகில் அமர்ந்து அளவளாவும் தெளிவு!
- * சந்தோஷத்தில் ஆழ்த்தும் சௌகர்யங்கள்!
- * நிறைவான சேவைக்கு நியாயமான கட்டணம்!
- * கோட்டைக் குண்டடி எட்டாத பணிமனை!

உங்கள் அடுத்த ரெலிபோன் அழைப்பு ஆனந்தமான அனுபவமாக அமைய, நாடுங்கள்—

ரெலிகுளோப், ஸ்ரான்லிவிதி, யாழ்நகர்.

B/1406

நடமுரசு

THE EELAMURASU

இடது கம்யூனிஸ்ட் வேண்டுகோள்:

அடுத்த மாநாட்டில் சுதந்திர கட்சியும் தமிழர் கூட்டணியும் பங்குபற்ற வேண்டும்

இனப்பிரச்சினையின் தீர்வுக்கான பாதையில் அரசு முன்வைத்துள்ள மாகாணசபை யோசனைகள் ஓர் ஆரம்ப அடிப்படைப் புள்ளிகளாகவே காணப்படுகின்றன. இவற்றை அடிப்படையாகக் கொண்டு விரிவானதும், தெளிவானதுமான பேச்சுவார்த்தையில் சம்பந்தப்பட்ட சகல தரப்பினரும் பொறுப்புடனும் நிதானத்துடனும் ஈடுபட்டால் இனப்பிரச்சினைக்கு குறைந்தபட்சத் தீர்வை சாத்தியமாக்கமுடியும் என்றே இலங்கை கம்யூனிஸ்ட் கட்சி (இடது) கருதுகின்றது. அதே வேளை அரசியல் கட்சிகளின் அடுத்த மாநாட்டில் தமிழ் மக்களைப் பிரதிநிதித்துவம் செய்யும் தமிழர் விடுதலைக் கூட்டணியும், சிங்கள மக்கள் மத்தியில் செல்வாக்குப் பெற்ற ஸ்ரீலங்கா சுதந்திரக் கட்சியும் தவறாது பங்குகொள்வதன் அவசியத்தை எமது கட்சி வற்புறுத்துகின்றது. அத்துடன் அடுத்த சட்டப் பேச்சுவார்த்தைகளில் தம்புத் தீவிரவாத இளைஞர் இயக்கங்களையும் பங்குகொள்ளச் செய்வதற்கான முன்நடவடிக்கைகள் துரிதப்படுத்தப்பட வேண்டும்.

இவ்வாறு இலங்கை கம்யூனிஸ்ட் கட்சியின் (இடது) மத்திய குழு மாகாணசபை யோசனைகளை பற்றி வெளியிட்டுள்ள அறிக்கையில் குறிப்பிட்டுள்ளது. மேற்படி கட்சியின் பொதுச் செயலாளர் திரு. கே. ஏ. சுப்பிரமணியம் கையெழுத்திட்டு வெளியிட்டுள்ள அறிக்கையில் மேலும் தெரிவிக்கப்பட்டுள்ளதாவது:-

கடந்த முப்பத்தைந்து ஆண்டுகளுக்கு மேலாக ஆளும் வர்க்கங்களின் தேவைக்காகத் திட்டமிட்டே வளர்க்கப்பட்டு வந்த இனப்பிரச்சினைக்கு இன்றைய நவகாலனித்துவ அமைப்பிற்குள் மாகாணசபை யோசனைகள் மூலம் முழுமையான ஒரு தீர்வைக் காணமுடியாது. உண்மையான தீர்வு தொழிலாள வர்க்கத்தின் தலைமையில் உருவாக்கப்படும் பிரதேச சுயாட்சி அமைப்பு முறையிலேயே வென்றெடுக்கப்படமுடியும்.

ஆனால் தமிழ் மக்களுக்கு எதிரான இன அழிப்பு நடவடிக்கைகளைத் தடுத்து நிறுத்தவும், நாளாந்தம் தமிழ் சிங்கள முஸ்லிம் மக்கள் மத்தியில் அதிகரித்துவரும் படுகொலைகள், உடைமை இழப்புகள், இதர சேதங்களை முடிவுக்குக் கொண்டுவரும் பாதையில் மாகாணசபை யோசனைகள் ஓர் இடைக்காலத் தீர்வாக அமையுமா என அனைத்து கட்சி மனப்பூர்வமாக வரவேற்கும்.

சீமெந்து ஏற்றும் கப்பலில் ராணுவ பொருட்கள் வந்தன

(கன்னடம்) கட்டடம் கட்டுவதற்குத் தேவையான பெருமளவு உபகரணங்களும், உணவுப் பொருட்களும் பாதுகாப்புப் படையினரின் தேவைக்காக கப்பல் மூலமாகக் காங்கேசன் துறை துறைமுகத்துக்குக் கொண்டுவரப்பட்டுள்ளது. ஜன்னல்கள், கதவுகள், கூடாரம் அமைப்பதற்கு உபயோகப்படுத்தப்படும் துணிகள் போன்றன துறைமுகத்தில் இறக்கும் வேலைகள் மேற்கொள்ளப்பட்டுள்ளது. இப்பொருட்கள் புதிய இராணுவ முகாம் ஒன்றை அமைப்பதற்காகக் கொண்டுவரப்பட்டன.

மேலும் அரசினால் முன்வைக்கப்பட்டுள்ள மாகாணசபை யோசனைகளில் காணப்படும் சில அம்சங்கள் தெளிவற்ற நிலையிலும், தமிழ் மக்களின் அடிப்படை அபிவிருத்திகளை உள்ளடக்காத விதத்திலும் காணப்படுகின்றன. வடக்கு கிழக்கு மாகாணங்களின் காணிகள், காணிப்பகிர்வு, திட்டமிட்ட குடியேற்றம், பாரிய அபிவிருத்தித் திட்டங்கள் போன்றவற்றிலும், திருகோணமலைத்துறை முகமும அதேவேளைத் சுற்றுடல் பிரதேசங்களின் வரையறை, செயற்பாடுகள் பற்றிய விடயங்களிலும் தெளிவின்மையும், உறுதியான வரையறையின்மையும் காணப்படுகின்றன.

அரசு தான் முன்வைத்துள்ள மாகாணசபை யோசனைகளை பயன் உள்ள பேச்சுவார்த்தையாக முன்னெடுக்கவும், அவற்றின் அடிப்படையில் ஒரு குறைந்தபட்ச அரசியல் தீர்வைக் காண முன்வருமா என அதற்கு முன்னோடியாக எமது கட்சி ஏற்கனவே வலியுறுத்தி வந்த அரசியல் அமைப்பின் வேறு திருத்தத்தை வர்பஸ் பெறுவதுடன் பயங்கரவாதத் தடைச்சட்டத்தின் ஐந்தாம் பிரிவையும் நீக்கவேண்டும். அத்துடன் உறுதியான ஒரு யுத்தநிறுத்த உடன்பாட்டிற்கும் முன்வருவது அவசியமாகும் எனவும் இங்கு தெரிவிக்கப்பட்டுள்ளது.

டிருக்கலாம் என நம்பப்படுகிறது. இப்பொருட்களை ஏற்றி வந்த கப்பல்கள் நாளை மறுதினமே சீமெந்தை ஏற்றிச் செல்லும்.

மாகாண... நேற்று முப்பத்தேழு எம்.பீக்களுக்கும், சில அமைச்சர்களுக்கும் இவ்வாறு விளக்கமளிக்கப்பட்டது. இச்சந்தர்ப்பத்தில் தேர்தல் காலம் நியமனம் ஏற்றுக்கொள்ளும் காலம் ஆகியவைகளையும் இவர் குசகமாகத் தெரிவித்தார்.

காரைநகரில் ஆர்ப்பாட்ட ஊர்வலம்

அரசாங்கம் மேற்கொண்டுவரும் இனப்படுகொலைகளைக் கண்டித்து மாபெரும் ஆர்ப்பாட்ட ஊர்வலமொன்றை ஈழவர் முன்னணி நாளை மறுதினம் காரைநகரில் நடத்துவது. "இன்று வடக்கு, கிழக்கு, மலையகத்தில் வாழும் தமிழ் பேசும் மக்களுக்கெதிராக ஸ்ரீலங்கா பேரினவாத அரசினால் திட்டமிட்டு நடத்தப்படும் இனப்படுகொலைகளையும், அரசாங்க நடவடிக்கைகளையும் குறிப்பாக அண்மையில் மண்டைதீவு, கிளிநொச்சி, மன்னார், தர்பலகாமம், தலவாக்கொல போன்ற ஈழப்பிரதேசங்களில் அரசு கூலிப்படைகளினாலும், சிங்களக் குண்டர்களினாலும் திட்டமிட்டு நடத்தப்பட்ட இனப்படுகொலைகளையும் தாக்குதல்களையும் கண்டித்து எமது மக்களின் எழுச்சியினை வெளிக்கொணருமுகமாக இவ் ஆர்ப்பாட்ட ஊர்வலம் நடைபெறுகிறது" என ஈழவர் முன்னணி இது தொடர்பாக வெளியிட்டுள்ள பிரசுரமொன்றில் தெரிவிக்கப்பட்டுள்ளது.

மூன்று தபால் நிலையங்களில் மட்டுப்படுத்திய சேவை

கடந்த ஒரு மாதத்துக்கு மேலாக யாழ். பெரிய தபாற்கந்தோர் மூடப்பட்டுள்ளதால் பொதுமக்களின் வசதிகளை முன்னிட்டு கண்டுக்குளி, வண்ணார்பண்ணை, கொக்குவில் ஆகிய தபாற்கந்தோர்களில் மட்டுப்படுத்தப்பட்ட சகல வேலைகளும் மேற்கொள்ளப்படுகின்றன. இம்மாதம் 2-ம் திகதி புதன்கிழமை முதல் இவ் வேலைகள் ஆரம்பமாகியுள்ளதாக யாழ். தபால் அத்தியட்சகர் அறிவித்துள்ளார்.

தற்காலிக பணம் கொடுப்பனவு வேலைகளும், யாழ். மாவட்ட ஏனைய தபாற்கந்தோர்களில் வழங்கப்பட்டவுள்ள ஐந்து ரூபாவுக்கு மேற்பட்ட காசுக் கட்டளை கொடுக்கல் வாங்கல், சேமிப்பு வங்கியின் இருநூற்று ஐம்பதுக்கு மேற்பட்ட கொடுப்பனவுகள், பரீட்சைக் கட்டளை பற்றுச் சீட்டு வழங்குதல் என்பன கோட்டையிலுள்ள அலுவலகத்தில் வைத்து வழங்கப்படும் எனவும் அறிவிக்கப்பட்டுள்ளது.

கோட்டையில் நடந்த சந்திப்பு

தொலை தொடர்பு ஊழியர் ராணுவத்தினருடன் பேசினார்

வடபிராந்திய இராணுவ உயரதிகாரிகளுக்கும், யாழ். தொலைத்தொடர்புகள் திணைக்கள அதிகாரிகளுக்கும் இடையே யான சந்திப்பு நேற்று கோட்டையில் இடம்பெற்றது. இச்சந்திப்பின் போது தொலைத்தொடர்பு ஊழியர்களை மீண்டும் பணியிலுள்ள அலுவலகத்திற்கு கடைமைக்கு வருமாறும் அவர்களுக்கு தம் மால் பாதுகாப்பு வழங்கப்படு

மெனவும் இராணுவ தரப்பால் தெரிவிக்கப்பட்டதாம். எனினும் மீண்டும் வேலைக்கு திருப்புகுபுது பற்றி ஊழியர்கள் எந்தவித முடிவும் எடுக்கவில்லை எனத் தெரியவருகின்றது. இச்சந்திப்பு பற்றிய மேலதிக விபரங்களை உதர தொலைத்தொடர்பு திணைக்கள உயரதிகாரிகள் மறுத்து விட்டனர்.

இயந்திரப் படகு...

யத்தை வென்றெடுக்கும் வரை ஓயமாட்டோம்" என்றும் தெரிவித்துள்ள முன்னணியின் அறிக்கையில், இச்சம்பவத்தில் தங்களுக்கு ஒத்துழைப்பு நல்கிய ஈழப்புரட்சி அமைப்பினருக்கு நன்றியும் தெரிவித்துள்ளது.

எட்டுபேர்..

வர் மரணமாளர்கள். இச்சம்பவத்தில் மேலும் நால்வர் மரணமானதாகவும் இவர்கள் போராடிகள் எனவும் தெரிவிக்கப்படுகிறது.

ஓம்லோ...

ஓம்லோ அடிகளும், கூட பிரயாணம் செய்தவரும் ஜீப் வண்டியை விட்டு இறங்கிக் கைகளை உயர்த்தி நின்றனர். ஹெலிகப்டர் தாழ்ந்த பறந்து அவர்கள் மீது துப்பாக்கிப் பிரயோகம் செய்துவிட்டு திரும்பிச் சென்றது. காயத்துடன் விழுந்துகிடந்தவரை ஓம்லோ அடிகள் தூக்கி ஜீப்பில் போட்டுக்கொண்டு அப்பகுதி தனியார் மருத்துவமனையில் அனுமதித்து விட்டு வரும் வழியிலும் மீண்டும் ஹெலிகப்டர் அவரது ஜீப் மீது சரமாரியாகச் சுட்டது என்றும் தெரிவிக்கப்பட்டது.

கூட்டணியும்...

சருக்கா என்பது தெளிவின்றி இருப்பதாலேயே பிரச்சினை இழுபறியில் இருந்து வருகின்றது. புதுடிவிலியிலுள்ள இலங்கை தூதுவர் திரு. பேரோட் திலகரத்தினமும் நேற்று அமைச்சர் சிவசங்கரை தனிமையில் சந்தித்துப் பேசினார்.

காவலூர்...

ணைகள் ஊர்காவற்றுறை மாவட்ட நீதிமன்றத்தில் கடந்த சில நாட்களாக நடைபெற்றது. துப்பாக்கி, பீரங்கித் தாக்குதல்கள் நடைபெற்ற இடங்களையும், இறந்தவர்களையும் மாவட்ட நீதிபதி நேரில் சென்று பார்த்திருந்தார். இறந்தவர்களின் விபரம் வருமாறு: அம்படிபுலம் கரம்பன் கிழக்கு திருமதி மேரி ஜசின்ரா ஜோசப் (வயது 36) இவர் நான்கு குழந்தைகளினதாயார். சமையலில் ஈடுபட்டிருக்கும் போது மரணமடைந்தவர். இவரது மரணம் எதிர்பாராத விதமாக பீரங்கி தாக்குதலினால் மரணமடைந்ததாக தீர்ப்பு வழங்கப்பட்டது.

ஊர்காவற்றுறைப் பட்டினத்தை சேர்ந்த அந்தோனி செபமாலே துப்பாக்கி குட்டினால் இறந்தார். இவரின் மரணம் ஒரு கொலையென தீர்ப்பு வழங்கி இதன் பிரதி யாழ். பொலிஸ் அத்தியட்சகருக்கு அனுப்பி விசாரணை செய்யும் படி உத்தரவிடப்பட்டது. ஊர்காவற்றுறையை சேர்ந்த பேதுரு சவீரி இவர் சுடப்பட்டு மரணமடைந்தார். இவரது மரணமும் கொலையென தீர்ப்பு வழங்கப்பட்டது. இவ்வழக்கில் செல்வி ஜோய்ஸ் அஞ்சலா அகஸ்டீன் அவர்களின் உதவியுடன் திருமதி சரேஜினி இளங்கோவன் தகவல் முறைப்பாட்டுக்காரர் சார்பில் ஆஜரானார்.

ஐலதிபதி...

ஐலதிபதி ஜெயவர்த்தனா பேசுகையில் மாகாணசபைகள் ஒன்றை ஆட்சி முறை இலங்கையில் தொடர்ந்து பேணிப் பாதுகாக்கப்படும் என்றார். இது தொடர்பான இறுதி

34 மீனவர் ஆத்மசாந்தி பிரார்த்தனை

கடந்த மாதம் அரசுபடையினரால் மண்டைதீவில் வைத்து குருமாக்க கொலை செய்யப்பட்ட குருநகர் கடற் றெழிவாளரின் ஆத்ம சாந்திப் பிரார்த்தனை வைபவம் இம்மாதம் பத்தாம் திகதி வியாழ்க்கிழமை பிற்பகல் ஐந்து மணிக்கு குருநகர் கலை அரங்கத்தில் நடைபெறவுள்ளது. பஜனை வழிபாடு, நினைவுத் தூபி திரைநக்கம், அஞ்சலி உரை, இரங்கல் திருப்பலி ஆகியன இடம்பெறும் இந்நிதழ்ச்சியை யாழ் குருநகர் கடற் றெழில் அபிவிருத்திச் சங்கம் ஒழுங்கு செய்துள்ளது.

இன்று இணுவிலில் நூலக திறப்புவிழா.

இணுவிலில் புதிதாக அமைக்கப்பட்டுள்ள பொதுநூலகம் இன்று புதன்கிழமை பிற்பகல் திறந்து வைக்கப்படவுள்ளது. இணுவில் பரராசசேகரப் பிள்ளையார் கோவிலுக்கு முன்னால் அமைந்துள்ள மேற்படி நூலகத்திறப்பு விழாவில் யாழ். பல்கலைக்கழக உபவேந்தர் திரு. ச. வித்தியானந்தன் உட்பட பலர் கலந்துகொள்வர்.

அரசடி விநாயகர் மகா கும்பாபிஷேகம்

யாழ். வண்ணை அருள்மிகு அரசடி விநாயகர் ஆலய மகா கும்பாபிஷேகம் இன்று புதன் கிழமை காலை 6 மணி முதல் நடைபெறும். அன்று மாலை 4 மணிக்கு விநாயகர் வெளி வீதி உலா இடம்பெறும்.

3 முகாமுக்கு..

வாகனங்களில் கொமான்டோக்கள் இம் முகாயிற்கு உதவியாகப் புறப்பட்டபோது தமது வீரர்கள் கிரேனேட் வீசிய தில் கொமான்டோக்கள் தரப்பில் உயிர்ச் சேதமும், காயங்களும் ஏற்பட்டதாகவும் புலிகளின் அறிக்கையில் தெரிவிக்கப்பட்டுள்ளது. இதேவேளையில் காயங்கேணியில் நேற்று முன்தினம் இடம்பெற்ற கண்ணிவெடித் தாக்குதலுக்கும் விடுதலைப் புலிகள் உரிமை கோரியுள்ளார்கள்.

தகர்க்கப்பட்ட காயங்கேணி பாலத்தை சீர் செய்வதற்காக பொலிஸ் கொமான்டோக்கள் பாலத்தில் நின்றபோது ஏற்கனவே தம்மால் வைக்கப்பட்டிருந்த கண்ணிவெடிகள் வெடித்ததில் பெருமளவு கொமான்டோக்கள் கொல்லப்பட்டதுடன் பலர் காயமடைந்ததாகவும் புலிகளின் அறிக்கையில் தெரிவிக்கப்பட்டுள்ளது.

புதிய...

தமிழர் விடுதலைக் கூட்டணிச் செயல்திட்டம் திரு. ஏ. அமிர்தலிங்கம் கூறியுள்ளார். "இப் புதிய யோசனைகளில் கூட்டணி திருப்தி கொள்கிறது என்பது இப்போதைய நிலையின் பொருளாகாது எனக் கூறிய அவர், என்றாலும் பல அம்சங்களில் தனிப்பட்ட கருத்து உண்டு" என்றார்.

முடிவு எடுக்கப்பட்டு முன்னர் பலதரப்பட்டவர்களின் அபிப்பிராயங்களும் கேட்டறியப்பட்டு மெனவும் ஐலதிபதி இங்கு தெரிவித்தார்.

"சுழமுரசு" சாயிப்பாபா அட்வர்டைசிங் அலோனியேற்றல் ஸ்தாபனத்தாரால் 140, நாவலர் வீதி, யாழ்ப்பாணத்திலுள்ள அவர்களது அச்சுப் பகுதியில் 09-07-86 புதன் கிழமை வெளியிடப்பட்டது. தொலைபேசி: 38437